

सामाजिक विज्ञान (कोड-087)

कक्षा 10 – सत्र 2019-20

प्रतिदर्श प्रश्न-पत्र 18

निर्धारित समय- 3 घंटे

अधिकतम अंक - 80

सामान्य निर्देश:-

1. प्रश्न-पत्र में कुल 35 प्रश्न हैं।
2. प्रत्येक प्रश्न के सामने अंक अंकित किए गए हैं।
3. क्रम संख्या 1 से 20 तक के प्रश्न वस्तुनिष्ठ प्रकार के प्रश्न हैं। प्रत्येक प्रश्न 1 अंक का है। उनका उत्तर निर्देशानुसार दीजिए।
4. क्रम संख्या 21 से 28 तक के प्रश्न 3 अंक के हैं। उनका उत्तर 80 शब्दों से अधिक नहीं होना चाहिए।
5. क्रम संख्या 29 से 34 तक के प्रश्न 5 अंक के हैं। उनका उत्तर 120 शब्दों से अधिक नहीं होना चाहिए।
6. प्रश्न संख्या 35 दो भागों के साथ 6 अंक का मानचित्र प्रश्न है- 35a. इतिहास से (2 अंक) और 35b. भूगोल से (4 अंक)।

खण्ड-क : अति लघु उत्तरीय प्रश्न

1. नीचे दी गई सारणी में सूची-I में दिए गए जर्मनिया चित्र के गुणों को सूची-II में दिए गए उनके प्रतीकात्मक अर्थों से सुमेलित करें- 1

	सूची-I		सूची-II
1.	टूटी हुई बेड़ियाँ	क	बहादुरी
2.	बाज़-छाप कवच	ख	मुकाबले की तैयारी
3.	बलूत पत्तियों का मुकुट	ग	आज़ादी मिलना
4.	तलवार	घ	जर्मन साम्राज्य की प्रतीक-शक्ति

2. गहराई में दबे तथा अधिक तापमान से प्रभावित कोयले को कहा जाता है- 1
(a) एंथेसाइट (b) बिटुमिनस
(c) लिग्नाइट (d) पिट
3. निम्नलिखित वक्तव्य को सही करें और पुनः लिखें- 1
किसी वर्ष में उत्पन्न हुए 100 जीवित बच्चों में से एक वर्ष की आयु से पहले मर जाने वाले बच्चों का अनुपात शिशु मृत्यु दर कहलाती है।
4. किस देश के पास अंतर्राष्ट्रीय मुद्रा कोष और विश्व बैंक में वीटो का प्रभावशाली अधिकार है? 1


अथवा

किस देश ने मक्का के आयात पर पाबंदी लगाने के लिए कार्न ला लागू किए?

5. सॉफ्टवेयर प्रौद्योगिकी पार्क के बारे में निम्न में से कौनसा कथन सही है- 1
(a) सॉफ्टवेयर विशेषज्ञों को एकल विंडो सेवा तथा उच्च आँकड़ा संचार सुविधा प्रदान करते हैं।
(b) यह एक सोसाइटी का पार्क होता है।
(c) यह एक राष्ट्रीय उद्यान होता है।
(d) इनका सर्वाधिक संकेन्द्रण जयपुर में है।

6. निम्न में से किस उद्देश्य हेतु बाल कृष्ण की इस छवि का प्रयोग किया जाता था-

1



- (a) वृद्धों की चीजों का प्रचार करने हेतु (b) वयस्कों की चीजों का प्रचार करने हेतु
(c) बच्चों की चीजों का प्रचार करने हेतु (d) महिलाओं की चीजों का प्रचार करने हेतु

7. भारतीय संविधान की 8वीं अनुसूची में कितनी भाषाओं को अनुसूचित किया गया है?

1

- (a) 14 (b) 18
(c) 21 (d) 22

8. भारत एक धर्मनिरपेक्ष राज्य है। इसके बारे में निम्नलिखित में से कौन-सा कथन सही नहीं है?

1


- (a) किसी भी धर्म के पालन की स्वतंत्रता
(b) कोई भी राजकीय धर्म नहीं है
(c) धर्म के नाम पर भेदभाव करने की मनाही है
(d) यह धार्मिक अल्पसंख्यकों के लिए सीटें आरक्षित करता है

9. पर आधारित सामाजिक विभाजन सिर्फ भारत में ही है।

1

10. निम्न में से किस विकल्प को दिया गया कार्टून सबसे अच्छा दर्शाता है-

1



- (a) गरीबों का राज (b) गरीब की आवाज
(c) समस्याओं का समाधान (d) अवसरों व वस्तुओं का न्यायपूर्ण वितरण

11. एजेंडा 21 का कोई एक उद्देश्य बताइए। 1

अथवा

परती भूमि किसे कहते हैं?

12. निम्नलिखित भारतीय भाषाओं को उनके बोलने वाले लोगों की संख्या के आधार पर घटते क्रम में व्यवस्थित करें- 1

1. हिन्दी
2. मराठी
3. बांग्ला
4. गुजराती

- (a) 1-2-3-4 (b) 3-2-4-1
(c) 1-3-2-4 (d) 3-1-4-2

13. भारत में एक दल को राष्ट्रीय दल अथवा क्षेत्रीय दल के रूप में मान्यता कौन प्रदान करता है? 1

अथवा

यदि किसी राजनीतिक दल के सभी निर्णय एक परिवार के लोगों द्वारा किए जाते हैं तथा अन्य सदस्यों की अवहेलना की जाती है तो उस दल के सामने कौन-सी चुनौती है?

14. निम्नलिखित तालिका को फसलों के सम्बन्ध में सही जानकारी के साथ पूरा कीजिए- 1

फसलें	बोने का समय	काटने का समय	उदाहरण
रबी	(A)- ?	अप्रैल से जून के मध्य	गेहूँ, जौ, चना
खरीफ	मानसून के आगमन के साथ	(B)- ?	मक्का, ज्वार, बाजरा

15. तृतीयक क्षेत्र का दूसरा नाम है। 1

अथवा

परिवहन, संचार और बैंकिंग क्षेत्र के अंतर्गत आते हैं।

16. करेंसी किसे कहते हैं? 1

अथवा

वस्तु विनिमय प्रणाली किसे कहते हैं?

17. “विनिर्माण उद्योग सामान्यतः विकास की तथा विशेषतः आर्थिक विकास की रीढ़ समझे जाते हैं।” इसका कोई एक कारण दीजिए। 1

18. नीचे दिए गए प्रश्न में दो कथन, कथन (A) और कारण (R) के रूप में चिह्नित हैं। कथनों को पढ़ें और सही विकल्प चुनें-1

कथन (A) : अवध में किसानों का नेतृत्व अल्लूरी सीताराम राजू ने किया था।

कारण (R) : यह आंदोलन अवध किसान सभा के खिलाफ था।

- (a) A और R दोनों सत्य हैं और R, A की सही व्याख्या है।
(b) A और R दोनों सत्य हैं, लेकिन R, A की सही व्याख्या नहीं है।
(c) A सही है, लेकिन R गलत है।
(d) A और R दोनों गलत हैं।

19. चुनाव लड़ने और सरकार में सत्ता संभालने के लिए एकजुट हुए लोगों के समूह को कहते हैं। 1

20. वैश्वीकरण और प्रतिस्पर्धा के दबाव ने श्रमिकों के जीवन को व्यापक रूप से प्रभावित किया है। बढ़ती प्रतिस्पर्धा के कारण अधिकांश नियोक्ता इन दिनों श्रमिकों को रोजगार देने में लचीलापन पसंद करते हैं। इसका अर्थ है कि श्रमिकों का रोजगार अब सुनिश्चित नहीं है। 1

ऊपर दी गई जानकारी का विश्लेषण करते हुए बताइए कि यह किस ओर संकेत करती है?

- (a) प्रतिस्पर्धा (b) अनिश्चित रोजगार
(c) a और b दोनों (d) उपर्युक्त में से कोई नहीं

खण्ड-ख : लघु उत्तरीय प्रश्न

21. आर्थिक मोर्चे पर असहयोग आंदोलन के प्रभावों को स्पष्ट कीजिए। 3

अथवा

राष्ट्रवादियों पर शिकंजा कसने के लिए ब्रिटिश प्रशासन द्वारा उठाये गये तीन दमनकारी उपायों का वर्णन कीजिए।

22. खादर तथा बांगर में कोई तीन अंतर स्पष्ट करें। 3

अथवा

उन प्रमुख कारकों का वर्णन करो जो मृदा निर्माण के लिये उत्तरदायी हैं।

23. नीचे दिए गए स्रोतों को पढ़ें और उन पर आधारित प्रश्नों के उत्तर दें- 1 + 1 + 1 = 3

स्रोत क : रूमानी कल्पना और राष्ट्रीय भावना

आमतौर पर रूमानी कलाकारों और कवियों ने तर्क-वितर्क और विज्ञान के महिमामंडन की आलोचना की और उसकी जगह भावनाओं, अंतर्दृष्टि और रहस्यवादी भावनाओं पर जोर दिया। उनका प्रयास था कि एक साझा-सामूहिक विरासत की अनुभूति और एक साझा सांस्कृतिक अतीत को राष्ट्र का आधार बनाया जाए।

स्रोत ख : भूख, कठिनाइयाँ और जन विद्रोह

1848 ऐसा ही एक वर्ष था। खाने-पीने की कमी और व्यापक बेरोजगारी से पेरिस के लोग सड़कों पर उतर आए। जगह-जगह अवरोध लगाए गए और लुई फिलिप को भागने पर मजबूर किया गया। राष्ट्रीय सभा ने एक गणतंत्र की घोषणा करते हुए 21 वर्ष से ऊपर सभी वयस्क पुरुषों को मताधिकार प्रदान किया और काम के अधिकार की गारंटी दी। रोजगार उपलब्ध कराने के लिए राष्ट्रीय कारखाने स्थापित किए गए।

स्रोत ग : 1848 : उदारवादियों की क्रान्ति

उदारवादी आंदोलन के अंदर महिलाओं को राजनीतिक अधिकार प्रदान करने का मुद्दा विवादास्पद था हालाँकि आंदोलन में वर्षों से बड़ी संख्या में महिलाओं ने सक्रिय रूप से भाग लिया था। महिलाओं ने अपने राजनीतिक संगठन स्थापित किए, अखबार शुरू किए और राजनीतिक बैठकों और प्रदर्शनों में शिरकत की। इसके बावजूद उन्हें एसेंबली के चुनाव के दौरान मताधिकार से वंचित रखा गया था। जब सेंट पॉल चर्च में फ्रैंकफर्ट संसद की सभा आयोजित की गई थी तब महिलाओं को केवल प्रेक्षकों की हैसियत से दर्शक-दीर्घा में खड़े होने दिया गया।

स्रोत क : रूमानी कल्पना और राष्ट्रीय भावना

- 23.1 रूमानीवाद का क्या उद्देश्य था? 1

स्रोत ख : भूख, कठिनाइयाँ और जन विद्रोह

- 23.2 फ्रांस पर 1848 के किसानों के विद्रोह के कोई दो प्रभाव लिखें। 1

स्रोत ग : 1848 : उदारवादियों की क्रान्ति

- 23.3 जर्मनी में महिलाओं ने अपने अधिकारों के लिए कैसे बदले की कार्रवाई की? 1

24. भारत विश्व का सबसे बड़ा चावल उत्पादक क्यों नहीं है जबकि इसके पास चावल उत्पादन के अंतर्गत सबसे बड़ा क्षेत्र है? 3

अथवा

सरकार द्वारा किसानों के हित में किए गए संस्थागत सुधारों का वर्णन कीजिए।

25. तृतीयक क्षेत्र की गतिविधियाँ क्या हैं? उदाहरण दें। 3

26. ब्रेटन वुड्स समझौते के बारे में संक्षिप्त टिप्पणी लिखें। 3

27. केन्द्र तथा राज्य सरकारों के बीच विधायी शक्तियों के तीन स्तरीय विभाजन की व्याख्या कीजिए। जिन विषयों की चर्चा इन तीनों सूचियों में नहीं है, उन्हें हम किस नाम से पुकारते हैं? 3

अथवा

लोकतंत्र में सामाजिक विभाजनों की राजनीतिक अभिव्यक्ति एक आम बात है। तीन उपर्युक्त तर्कों द्वारा इस कथन की समीक्षा कीजिए।

28. बहुराष्ट्रीय कंपनियाँ अपने उत्पाद की उत्पादन लागत कम बनाये रखने में किस प्रकार प्रबंधन करती हैं? उदाहरणों सहित स्पष्ट कीजिए। 3

खण्ड-ग : दीर्घ उत्तरीय प्रश्न

29. आप यह किस तरह साबित कर सकते हैं कि पुस्तकें प्रगति एवं प्रबुद्धता के प्रसार का एक प्रभावशाली माध्यम हैं और ऐसा ही यूरोप में 19वीं शताब्दी में समझा गया? 5

अथवा

पाण्डुलिपियाँ क्या हैं? इनका प्रयोग व्यापक स्तर पर क्यों नहीं किया जाता था? पाण्डुलिपियों की प्रमुख खामियाँ लिखिए।

30. गद्यांश को पढ़कर नीचे दिए गए प्रश्नों के उत्तर दीजिए— 1 + 2 + 2 = 5
सक्षम व तीव्र गति वाले परिवहन से आज संसार एक बड़े गाँव में परिवर्तित हो गया है। परिवहन का यह विकास संचार साधनों के विकास की सहायता से ही संभव हो सका है। इसीलिए परिवहन, संचार व व्यापार एक-दूसरे के पूरक हैं।

आज भारत अपने विशाल आकार, विविधताओं, भाषाई तथा सामाजिक व सांस्कृतिक बहुलताओं के बावजूद संसार के सभी क्षेत्रों से सुचारु रूप से जुड़ा हुआ है। रेल, वायु एवं जल परिवहन, समाचार-पत्र, रेडियो, दूरदर्शन, सिनेमा तथा इंटरनेट आदि इसके सामाजिक-आर्थिक विकास में अनेक प्रकार से सहायक हैं।

स्थानिक से अंतर्राष्ट्रीय स्तरीय व्यापार ने अर्थव्यवस्था को जीवन शक्ति दी है। इसने हमारे जीवन को समृद्ध किया है। तथा आरामदायक जीवन के लिए सुविधाओं व साधनों में बढ़ोतरी की है। विज्ञान तथा प्रौद्योगिकी के विकास के साथ व्यापार व परिवहन का जाल तथा संचार के साधन आज विश्व, राष्ट्र व स्थानीय व्यापार हेतु पूर्व अपेक्षित हैं।

- 30.1 दुनिया के साथ अंतर-संबंध रखने की आवश्यकता क्यों है? 1
30.2 सामाजिक आर्थिक प्रगति के लिए परिवहन और संचार के साधनों के महत्त्व पर प्रकाश डालिए। 2
30.3 व्यापार किसी देश की अर्थव्यवस्था को कैसे मजबूत करता है। 2
31. प्रौद्योगिकी में हुई उन्नति ने वैश्वीकरण की प्रक्रिया को किस प्रकार उत्प्रेरित किया है? पाँच उदाहरणों सहित स्पष्ट कीजिए। 5
32. लोकतंत्र बहुसंख्यक शासन और अल्पसंख्यक अधिकारों दोनों पर टिका हुआ है। इस पर विचार व्यक्त कीजिए। 5
33. पूरी दुनिया में लोकतंत्र के विचार के प्रति जबरदस्त समर्थन का भाव है। इस कथन की पुष्टि कीजिए। 5

अथवा

संक्षेप में लोकतंत्र के सामाजिक परिवेश, इसके गुण और अवगुण भी लिखिए।

34. औसत आय क्या है? तीन उदाहरण दीजिए, जहाँ स्थितियों की तुलना के लिए औसत का प्रयोग किया जाता है। 5

मानचित्र कौशल आधारित प्रश्न

35. (a) दिए गए भारत के रूपरेखा मानचित्र में दो स्थानों को A और B से दिखाया गया है। इन स्थानों को निम्नलिखित जानकारी की मदद से पहचानिए और उनके सही नाम उनके निकट खींची गई रेखाओं पर लिखिए— 2
(A) वह स्थान, जहाँ दिसम्बर, 1920 में भारतीय राष्ट्रीय कांग्रेस का अधिवेशन हुआ।
(B) वह स्थान, जहाँ 22 पुलिसवालों को हिंसक भीड़ द्वारा जला दिया गया था और इस कारण गाँधीजी ने असहयोग आंदोलन को वापिस ले लिया था।
- (b) भारत के उसी रूप रेखा मानचित्र में निम्नलिखित में से किन्हीं चार को उपर्युक्त चिन्हों से दिखाएँ और उनके नाम लिखें— 4
(i) मुम्बई - छत्रपति शिवाजी अंतर्राष्ट्रीय हवाई अड्डा
(ii) कलपक्कम - आण्विक ऊर्जा संयंत्र
(iii) अहमदाबाद - सूती वस्त्र उद्योग केन्द्र
(iv) भद्रावती - लोहा और इस्पात संयंत्र

(v) गाँधीनगर – सॉफ्टवेयर टेक्नोलॉजी पार्क

(vi) कांडला – प्रमुख समुद्री पत्तन



WWW.CBSE.ONLINE

Download Solved version of this paper from
www.cbse.online

This sample paper has been released by website www.cbse.online for the benefits of the students. This paper has been prepared by subject expert with the consultation of many other expert and paper is fully based on the exam pattern for 2019-2020. Please note that website www.cbse.online is not affiliated to Central board of Secondary Education, Delhi in any manner. The aim of website is to provide free study material to the students.